

हर हर शङ्कर

ॐ

जय जय शङ्कर



श्री-वेदव्यासाय नमः

श्रीमद्-आद्य-शङ्कर-भगवत्पाद-परम्परागत-मूलाम्नाय-
सर्वज्ञ-पीठम्
श्री-काञ्ची-कामकोटि-पीठम्
जगद्गुरु-श्री-शङ्कराचार्य-स्वामि-श्रीमठ-संस्थानम्

पञ्चाङ्ग-पूजा

शङ्कर-संवत्सरः २५३५

५१२८ पराभव-चैत्र-शुक्ल-प्रथमा - १९.०३.२०२६ - चान्द्रमान-संवत्सरारम्भः

५१२८ पराभवः-मेषः-१ - १४.०४.२०२६ - सौरमान-संवत्सरारम्भः

நிம்பகுஸுமபக்ஷணம் தயார் செய்து கொண்டு பூஜையை தொடங்கவும்.

புளி கரைத்த ஜலத்தில் வேப்பம்பூவை மசித்து கலந்து வடிகட்டி வெல்லம் சேர்த்து கொள்ளவும். இதற்கு நிம்பகுஸுமபக்ஷணம் என்று பெயர்.

पञ्चाङ्ग-पूजा

(आचम्य)

[विघ्नेश्वरपूजां कृत्वा।]

शुक्लाम्बरधरं विष्णुं शशिवर्णं चतुर्भुजम्।

प्रसन्नवदनं ध्यायेत् सर्वविघ्नोपशान्तये॥

प्राणान् आयम्य।

(अप उपस्पृश्य, पुष्पाक्षतान् गृहीत्वा)

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org

ममोपात्तसमस्तदुरितक्षयद्वारा श्रीपरमेश्वरप्रीत्यर्थं शुभे शोभने मुहूर्ते अद्य ब्रह्मणः
द्वितीयपरार्धे श्वेतवराहकल्पे वैवस्वतमन्वन्तरे अष्टाविंशतितमे कलियुगे प्रथमे पादे
जम्बूद्वीपे भारतवर्षे भरतखण्डे मेरोः दक्षिणे पार्श्वे अस्मिन् वर्तमाने व्यावहारिकाणां
प्रभवादि-षष्टिसंवत्सराणां मध्ये पराभव-नाम-संवत्सरे उत्तरायणे वसन्त-ऋतौ

२०२६-०३-१९ चान्द्रमान-संवत्सरारम्भः

चैत्र-मासे शुक्ल-पक्षे प्रथमायां शुभतिथौ गुरुवासरयुक्तायाम् उत्तरप्रोष्ठपदा-नक्षत्र-
युक्तायां शुक्ल-योगयुक्तायां किंस्तुघ्न-करणयुक्तायाम् एवं-गुण-विशेषण-विशिष्टायाम्
अस्यां प्रथमायां

२०२६-०४-१४ सौरमान-संवत्सरारम्भः

मेष-चैत्र-मासे कृष्ण-पक्षे द्वादश्यां शुभतिथौ भौमवासरयुक्तायां शतभिषक्-नक्षत्र
(१६:०५)युक्तायां शुक्ल-योग (१५:३७; ब्राह्म-योग)युक्तायां कौलव-करण (१२:४६;
तैतिल-करण)युक्तायाम् एवं-गुण-विशेषण-विशिष्टायाम् अस्यां द्वादश्यां

शुभतिथौ अस्माकं सहकुटुम्बानां क्षेमस्थैर्य-धैर्य-वीर्य-विजय-आयुर्-आरोग्य-
ऐश्वर्याभिवृद्ध्यर्थं धर्मार्थकाममोक्ष-चतुर्विधफलपुरुषार्थसिद्ध्यर्थं सत्सन्तानाभिवृद्ध्यर्थम्
इष्टकाम्यार्थसिद्ध्यर्थम्

महागणपत्यादि-त्रयस्त्रिंशत्-कोटि-देवता-प्रीत्यर्थं संवत्सर-अयन-ऋतु-मास-पक्ष-
तिथि-वार-

नक्षत्र-योग-करण-देवता-प्रीत्यर्थम् आदित्यादि-नवग्रह-देवता-प्रीत्यर्थं च
यावच्छक्ति-ध्यान-आवाहनादि-षोडशोपचारपूजां करिष्ये। तदङ्गं कलशपूजां
च करिष्ये।

[कलशपूजां कृत्वा।।]

पराभवाह्वयं वन्दे नर्यापसम् उदर्चिषम्।

उत्तुङ्ग-तुरगारूढं परशूज्वल-पाणिकम्॥

अस्मिन् पञ्चाङ्ग-पुस्तके पराभव-संवत्सर-देवतां नर्यापसं ध्यायामि। नर्यापसम्
आवाहयामि।

उत्तरायण-देवतां ध्यायामि। उत्तरायण-देवताम् आवाहयामि।

दक्षिणायन-देवतां ध्यायामि। दक्षिणायन-देवताम् आवाहयामि।

वेद-धर्म-शास्त्र-परिपालन-सभा

वसन्तादि-ऋतु-देवताः ध्यायामि। वसन्तादि-ऋतु-देवताः आवाहयामि।
 मेषादि-मास-देवताः ध्यायामि। मेषादि-मास-देवताः आवाहयामि।
 शुक्ल-पक्ष-देवताम् इन्दुं ध्यायामि। शुक्ल-पक्ष-देवताम् इन्दुम् आवाहयामि।
 कृष्ण-पक्ष-देवतां सूर्यं ध्यायामि। कृष्ण-पक्ष-देवतां सूर्यम् आवाहयामि।
 तिथि-देवताः ध्यायामि। तिथि-देवताः आवाहयामि।
 वार-देवताः ध्यायामि। वार-देवताः आवाहयामि।
 कृत्तिकादि-अष्टाविंशति-नक्षत्र-देवताः ध्यायामि। कृत्तिकादि-अष्टाविंशति-नक्षत्र-
 देवताः आवाहयामि।
 विष्कम्भादि-योग-देवताः ध्यायामि। विष्कम्भादि-योग-देवताः आवाहयामि।
 बवादि-करण-देवताः ध्यायामि। बवादि-करण-देवताः आवाहयामि।

आदित्याय च सोमाय मङ्गलाय बुधाय च।

गुरु-शुक्र-शनिभ्यश्च राहवे केतवे नमः॥

आदित्यादि-नवग्रह-देवताः ध्यायामि। आदित्यादि-नवग्रह-देवताः आवाहयामि।
 नर्यापसादि-समस्त-देवताभ्यो नमः, आसनं समर्पयामि।
 नर्यापसादि-समस्त-देवताभ्यो नमः, पाद्यं समर्पयामि।
 नर्यापसादि-समस्त-देवताभ्यो नमः, अर्घ्यं समर्पयामि।
 नर्यापसादि-समस्त-देवताभ्यो नमः, आचमनीयं समर्पयामि।
 नर्यापसादि-समस्त-देवताभ्यो नमः, शुद्धोदकस्नानं समर्पयामि।
 नर्यापसादि-समस्त-देवताभ्यो नमः, स्नानानन्तरम् आचमनीयं समर्पयामि।
 नर्यापसादि-समस्त-देवताभ्यो नमः, वस्त्रार्थम् अक्षतान् समर्पयामि।
 नर्यापसादि-समस्त-देवताभ्यो नमः, यज्ञोपवीताभरणार्थं अक्षतान् समर्पयामि।
 नर्यापसादि-समस्त-देवताभ्यो नमः, दिव्यपरिमलगन्धान् धारयामि।
 गन्धस्योपरि हरिद्राकुङ्कुमं समर्पयामि।
 नर्यापसादि-समस्त-देवताभ्यो नमः, अक्षतान् समर्पयामि। पुष्पैः पूजयामि।

- | | |
|---------------------------------------|----------------------------------|
| १. पराभव-संवत्सर-देवतायै नर्यापसे नमः | ४. वसन्तादि-ऋतु-देवताभ्यो नमः |
| २. उत्तरायण-देवतायै नमः | ५. मेषादि-मास-देवताभ्यो नमः |
| ३. दक्षिणायन-देवतायै नमः | ६. शुक्ल-पक्ष-देवतायै इन्दवे नमः |

वेद-धर्म-शास्त्र-परिपालन-सभा

- | | |
|--|-------------------|
| ७. कृष्ण-पक्ष-देवतायै सूर्याय नमः | १४. सोमाय नमः |
| ८. तिथि-देवताभ्यो नमः | १५. मङ्गलाय नमः |
| ९. वार-देवताभ्यो नमः | १६. बुधाय नमः |
| १०. कृत्तिकादि-अष्टाविंशति-नक्षत्र-
देवताभ्यो नमः | १७. गुरवे नमः |
| ११. विष्कम्भादि-योग-देवताभ्यो नमः | १८. शुक्राय नमः |
| १२. बवादि-करण-देवताभ्यो नमः | १९. शनैश्चराय नमः |
| १३. आदित्याय नमः | २०. राहवे नमः |
| | २१. केतवे नमः |

नर्यापसादि-समस्त-देवताभ्यो नमः, नानाविध-परिमल-पत्र-पुष्पाणि समर्पयामि।

नर्यापसादि-समस्त-देवताभ्यो नमः, धूपमाघ्रापयामि।

नर्यापसादि-समस्त-देवताभ्यो नमः, दीपं दर्शयामि।

नैवेद्यम्। नर्यापसादि-समस्त-देवताभ्यो नमः, निम्बकुसुमभक्षणं कदलीफलं च निवेदयामि। आचमनीयं समर्पयामि।

नर्यापसादि-समस्त-देवताभ्यो नमः, कर्पूरताम्बूलं समर्पयामि। नर्यापसादि-समस्त-देवताभ्यो नमः, कर्पूरनीराजनं दर्शयामि।

नर्यापसादि-समस्त-देवताभ्यो नमः, समस्तोपचारान् समर्पयामि।

नर्यापसादि-समस्त-देवताभ्यो नमः, प्रदक्षिणनमस्कारान् समर्पयामि।

प्रार्थनाः समर्पयामि।

कायेन वाचा मनसेन्द्रियैर्वा
बुद्ध्याऽऽत्मना वा प्रकृतेः स्वभावात्।
करोमि यद्यत् सकलं परस्मै
नारायणायेति समर्पयामि ॥

अनेन पूजनेन अग्न्यादयः प्रीयन्ताम्।

ॐ तत्सद्ब्रह्मार्पणमस्तु।

वेद-धर्म-शास्त्र-परिपालन-सभा

लघु-पञ्चाङ्ग-पठन-पद्धतिः

वागीशाद्याः सुमनसः सर्वार्थानामुपक्रमे।
यं नत्वा कृतकृत्याः स्युस्तं नमामि गजाननम्॥

तिथेश्च श्रियमाप्नोति वारादायुष्यवर्धनम्।
नक्षत्राद्धरते पापं योगाद्रोगनिवारणम्॥

करणात् कार्यसिद्धिः स्यात् पञ्चाङ्गफलमुत्तमम्।
एतेषां श्रवणान्नित्यं गङ्गास्नानफलं भवेत्॥

பஞ்சாங்க-படனத்தின் போது படிக்க வேண்டிய விஷயங்கள்: வருஷ நவநாயக பலன்கள், மகர ஸங்க்ராந்தி பலன், கந்தாய பலன்கள், ராஸிகளின் ஆதாய விரயம், க்ரஹணங்கள், மற்றும் க்ரஹ உதய அஸ்தமன விவரங்கள். பிறகு சித்திரை ஒன்றாம் தேதி தின பஞ்சாங்கத்தை இரண்டு முறை படிக்க வேண்டும்.

இந்த விஷயங்கள் ஒவ்வொரு பஞ்சாங்கத்திலும் ஓரோரிடத்தில் போட்டிருப்பார்கள். இதை முந்தைய தினமே குறிப்பு எடுத்து வைத்து பஞ்சாங்க பூஜையின் பிறகு ஒருவர் படித்து மற்றவர்கள் அனைவரும் கேட்க வேண்டும்.

मङ्गलं कोसलेन्द्राय महनीयगुणात्मने।
चक्रवर्तितनूजाय सार्वभौमाय मङ्गलम्॥



निम्बकुसुमभक्षणम्

நிம்பகுஸுமபக்ஷணம் சாப்பிடுவதற்கான ஸ்லோகம்

शतायुर्वज्रदेहाय सर्वसम्पत्कराय च।
सर्वानिष्टविनाशाय निम्बकन्दलभक्षणम्॥

இதற்கு பிறகு ஸங்கல்பம் செய்து நித்ய-பூஜையை செய்ய வேண்டும்.



वेद-धर्म-शास्त्र-परिपालन-सभा

नवग्रहस्तोत्रम्

जपाकुसुमसङ्काशं काश्यपेयं महाद्युतिम्।
तमोरि सर्वपापघ्नं प्रणतोऽस्मि दिवाकरम् ॥ १ ॥

(सूर्यः)

दधिशङ्खतुषाराभं क्षीरोदारणवसम्भवम्।
नमामि शशिनं सोमं शम्भोर्मुकुटभूषणम् ॥ २ ॥

(चन्द्रः)

धरणीगर्भसम्भूतं विद्युत्कान्तिसमप्रभम्।
कुमारं शक्तिहस्तं तं मङ्गलं प्रणमाम्यहम् ॥ ३ ॥

(अङ्गारकः)

प्रियङ्गुकलिकाश्यामं रूपेणाप्रतिमं बुधम्।
सौम्यं सौम्यगुणोपेतं तं बुधं प्रणमाम्यहम् ॥ ४ ॥

(बुधः)

देवानां च ऋषीणां च गुरुं काञ्चनसन्निभम्।
बुद्धिभूतं त्रिलोकेशं तं नमामि बृहस्पतिम् ॥ ५ ॥

(बृहस्पतिः)

हिमकुन्दमृणालाभं दैत्यानां परमं गुरुम्।
सर्वशास्त्रप्रवक्तारं भार्गवं प्रणमाम्यहम् ॥ ६ ॥

(शुक्रः)

नीलाञ्जनसमाभासं रविपुत्रं यमाग्रजम्।
छायामार्तण्डसम्भूतं तं नमामि शनैश्वरम् ॥ ७ ॥

(शनैश्वरः)

अर्धकायं महावीर्यं चन्द्रादित्यविमर्दनम्।
सिंहिकागर्भसम्भूतं तं राहुं प्रणमाम्यहम् ॥ ८ ॥

(राहुः)

वेद-धर्म-शास्त्र-परिपालन-सभा

पलाशपुष्पसङ्काशं तारकाग्रहमस्तकम्।
रौद्रं रौद्रात्मकं घोरं तं केतुं प्रणमाम्यहम् ॥ ९ ॥

(केतुः)

इति व्यासमुखोद्गीतं यः पठेत् सुसमाहितः।
दिवा वा यदि वा रात्रौ विघ्नशान्तिर्भविष्यति ॥ १० ॥

नरनारीनृपाणां च भवेद्दुःस्वप्ननाशनम्।
ऐश्वर्यमतुलं तेषामारोग्यं पुष्टिवर्धनम् ॥ ११ ॥

ग्रहनक्षत्रजाः पीडास्तस्कराग्निसमुद्भवाः।
ताः सर्वाः प्रशमं यान्ति व्यासो ब्रूते न संशयः ॥ १२ ॥
॥ इति श्रीव्यासविरचितं नवग्रहस्तोत्रं सम्पूर्णम् ॥